

निर्विष वि. (तत्.) 1. विष रहित, जिसमें जहर न हो, विषहीन 2. रसा. वह पदार्थ जो नष्ट करने में समर्थ गैसीय विष से रहित हो 3. वह प्राणी विशेष जिससे विष निकाल दिया गया हो, यथा निर्विष सर्प आदि पुं. द्वेष, विद्वेष, उग्रता, कटुता आदि से रहित व्यक्ति।

निर्विषमीकरण पुं. (तत्.) भाषा. किन्हीं परिवेशों में स्वनिर्मों का व्यतिरेक अथवा वैषम्य समाप्त हो जाना, अर्थात् दोनों में से केवल एक का ही प्रयोग होना उदा. रूसी, जर्मन भाषाओं में क, ग व्यतिरेक सिद्धस्वनिम हैं, लेकिन शब्दांत में यह व्यतिरेक काम नहीं करता, वहाँ केवल अघोष उच्चारण ही होता है (चाहे वर्ण कोई भी हो) पर्या. निर्वेषम्य।

निर्विषीकरण पुं. (तत्.) चिकि. विषैले पदार्थों को विषविहीन करने की प्रक्रिया 2. मनो. मनोरोगी के द्वेष, उग्रता, कटुता आदि को दूर करने की क्रिया।

निर्वीज वि. (तत्.) दे. निर्बीज।

निर्वीर वि. (तत्.) वीरों से रहित, वीरविहीन।

निर्वीर्य वि. (तत्.) 1. शक्ति-रहित, अशक्त 2. नपुंसक 3. उर्वरता-रहित (भूमि) अनुपजाऊ (धरती)।

निर्वृक्ष वन पुं. (तत्.) वृक्षविहीन वन, ऐसा वन जिसके सभी वृक्षों को काट दिया गया हो।

निर्वृक्षीकरण पुं. (तत्.) किसी स्थान विशेष से सभी वृक्षों को मूलसहित काट डालने की स्थिति या क्रिया।

निर्वृत्त वि. (तत्.) जो पूरा कर दिया गया हो अथवा पूरा हो गया हो। संपन्न, निष्पन्न।

निर्वृत्ति स्त्री. (तत्.) निष्पत्ति, समाप्ति।

निर्वेग वि. (तत्.) 1. वेग (गति, तीव्रता) से रहित 2. प्रबल, प्रवृत्ति, मनोवेग से रहित, शांत 3. उत्तेजना रहित।

निर्वेदन वि. (तत्.) संवेदना विहीन, दया रहित।

निर्वैयक्तिक वि. (तत्.) जो वैयक्तिक, (व्यक्तिक) व्यक्तिगत, निजी अथवा अपना न हो जैसे निर्वैयक्तिक संगठन निर्वैयक्तिक पत्रिका आदि।

निर्वैयक्तिकीकरण पुं. (तत्.) दे. निर्वैयक्तीकरण।

निर्वैयक्तीकरण पुं. (तत्.) (समा.) वैयक्तिक को निर्वैयक्तिक बनाना।

निर्वैर वि. (तत्.) वैर-विहीन, शत्रुता रहित।

निर्वेषम्य पुं. (तत्.) दे. निर्विषमीकरण।

निर्व्याज वि. (तत्.) 1. छल-कपट से रहित, निष्कपट, निश्छल।

निर्व्याधि वि. (तत्.) व्याधि रहित, रोगमुक्त, नीरोग।

निर्व्यापार वि. (तत्.) 1. काम-धंधे से रहित, व्यापार विहीन 2. गतिहीन, निष्क्रिय, निश्चेष्ट।

निर्व्रण वि. (तत्.) व्रण-रहित, जिसके कोई घाव न हो।

निर्हकित वि. (तत्.+अर.) विधि. जिसे अपने हक से वंचित कर दिया गया हो।

निर्हिहित करना स.क्रि. (तत्.+तद्) विधि. किसी में निहित संपत्ति आदि को उससे ले लेना।

निर्हेतु वि. (तत्.) 1. हेतु रहित, बिना किसी कारण के, अकारण 2. पुं. काव्य. एक अर्थ-दोष, बिना कारण के कोई बात कहना, बिना हेतु के किसी विविक्षित अर्थ का उपादान।

निर्हेतुक वि. (तत्.) दे. निर्हेतु।

निलंबक विं. (तत्.) 1. निलंबन करने वाला 2. किसी सेवा कार्य में लगे व्यक्ति को अस्थायी रूप से निलंबित करने वाला 3. किसी कार्य को कुछ समय के लिए स्थगित करने या कराने वाला 4. लटकाने वाला।

निलंबन पुं. (तत्.) 1. विधि. अवधि विशेष के लिए अस्थायी रूप से किन्हीं अधिकारों के प्रयोग से वंचित किया जाना, अस्थायी रोक, अस्थायी निषेध 2. प्रशा. कर्तव्यच्युति, कदाचार, भ्रष्टाचार आदि के आरोप की जाँच के लिए किसी कर्मचारी को अपने पद से अस्थायी रूप से हटा